



گورنر KATHY HOCHUL

فوری ریلیز کے لیے: 2025/22/1

گورنر HOCHUL نے SUNY ڈاؤن اسٹیٹ میں تبدیلی کے لیے تقریباً \$1 بلین کا مختص کیے

کمیونٹی مشاورتی بورڈ نے آج SUNY ڈاؤن اسٹیٹ کے مستقبل کے لیے ایک مالیاتی طور پر ذمہ دار، طویل مدتی منصوبہ تیار کرنے کے لیے اپنی تین میں سے پہلی عوامی سماعت منعقد کی

گورنر Hochul نے اس سہولت کے لیے \$550 ملین پر روشنی ڈالی جو مالی سال 2026 کے ایگزیکٹو بجٹ میں شامل کیے گئے ہیں، گزشتہ سال کی \$400 ملین کی سرمایہ کاری کی بنیاد پر

مشاورتی بورڈ سرمایہ کاری کے لیے نیویارک اسٹیٹ کیپیٹل فنڈنگ کی مد میں \$750 ملین تک دیے جانے کو زیر غور لا سکتا ہے

آج گورنر Kathy Hochul (کیتھی ہوکول) نے کمیونٹی مشاورتی بورڈ کی تین میں سے پہلی عوامی سماعت کے دوران مالی سال 2026 کے ایگزیکٹو بجٹ میں SUNY ڈاؤن اسٹیٹ کے لیے \$450 کی ملین کیپیٹل فنڈنگ اور \$100 ملین کی آپریٹنگ سپورٹ پر روشنی ڈالی۔ یہ فنڈنگ مالی سال 2025 کے نافذ شدہ بجٹ میں شامل کی گئی \$300 ملین کی کیپیٹل فنڈنگ اور \$100 ملین کی آپریٹنگ فنڈنگ کے علاوہ ہے، یوں اس سہولت کے لیے کل مختص شدہ رقم \$950 ملین ہو جاتی ہے۔ کمیونٹی مشاورتی بورڈ، جس کو گورنر Hochul (ہوکول) اور مقررہ سال 2025 کے نافذ کردہ بجٹ کے تحت قائم کیا، کو اس سہولت کی طویل مدتی مالیاتی صحت اور استحکام کو یقینی بنانے کے لیے سفارشات تیار کرنے کا کام سونپا گیا ہے اور یہ نیویارک اسٹیٹ کیپیٹل فنڈنگ کی مد میں سرمایہ کاری کے لیے \$750 ملین تک کی سفارشات پر غور کر سکتا ہے۔

"ڈاؤن اسٹیٹ کمیونٹی مشاورتی بورڈ نے SUNY ڈاؤن اسٹیٹ کے طویل مدتی مالی استحکام کو محفوظ بنانے میں مدد کرنے کا انتہائی اہم کام شروع کر دیا ہے،" گورنر Hochul (ہوکول) نے کہا۔ "یہ عوامی سماعتیں سنٹرل بروکلین کمیونٹی کو شامل کرنے اور ایک پائیدار منصوبہ بنانے کے لیے ایک ضروری قدم ہیں جو اس بات کو یقینی بناتا ہے کہ SUNY ڈاؤن اسٹیٹ اپنی کمیونٹی میں نگہداشت صحت فراہم کرتی رہے اور آنے والی نسلوں کے لیے نگہداشت صحت کی ایک متنوع افرادی قوت کو تربیت دے۔"

مشاورتی بورڈ نے اس عمل کے حصے کے طور پر کمیونٹی کے ارکان اور دیگر متعلقین سے گفت و شنید کے لیے تین عوامی سماعتوں میں سے پہلی بدھ، 22 جنوری 2025 کو شام 6 بجے SUNY ڈاؤن اسٹیٹ ہیلتھ سائنسز یونیورسٹی میں منعقد کی۔ بقیہ عوامی سماعتوں کی تفصیلات کا اعلان آئندہ ہفتوں میں کیا جائے گا۔

ڈاؤن اسٹیٹ کا ہسپتال سینٹرل بروکلین میں شعبہ اندرونی مریض اور بیرونی مریضوں میں نگہداشت صحت کی خدمات فراہم کرتا ہے اور نیویارک سٹی اور ریاست بھر میں صحت کے تفاوت کو دور کرنے کے لیے تحقیق اور اسکالرشپ میں سب سے آگے ہے۔

گزشتہ سال، SUNY ڈاؤن اسٹیٹ کے ہسپتال کو \$100 ملین سالانہ خسارے کا سامنا تھا اور خطرہ تھا کہ اضافی فنڈنگ کے بغیر کام جاری نہیں رہ سکے گا، نیز ہسپتال کی ایک شکستہ اور بڑے بحرانوں، بشمول بنیادی ڈھانچے سے متعلق کوئی وقوعہ ہو جانے کے خطرے سے دوچار سہولت گاہ پر گزارہ تھا۔

اس کے جواب میں، گورنر Hochul (ہوکول) نے مقننہ اور SUNY کے ساتھ مل کر کمیونٹی لیڈروں کو ڈاؤن اسٹیٹ کے لیے ایک پائیدار مستقبل کی ترقی میں شامل کرنے کا منصوبہ تیار کیا اور ایک تاریخی سرمایہ کاری فراہم کی، جو مشاورتی بورڈ کی رہنمائی میں استعمال ہو گی۔

گزشتہ سال کے نافذ کردہ بجٹ میں مشاورتی بورڈ کے ذمہ لگایا گیا کہ وہ SUNY ڈاؤن اسٹیٹ کی مالی صحت، قابل عمل ہونے اور پائیداری کے لیے ایک معقول، بڑے پیمانے پر لے جانے کے قابل اور مالی طور پر ذمہ دار منصوبہ طے کرنے کے لیے \$750 ملین تک کی سرمایہ کاریوں کی سفارشات پر غور کرے۔

اپنی سفارشات تیار کرنے کے لیے، مشاورتی بورڈ نگہداشت صحت کی خدمات کی فراہمی کے مجموعی رجحانات اور ماڈلز؛ ہسپتال اور کیمپس کی سابقہ اور تخمینہ شدہ مالیاتی تفصیلات؛ تعمیراتی بنیادی ڈھانچے کی موجودہ صورتحال اور درکار سرمائے؛ کمیونٹی کی نگہداشت صحت کی ضروریات، نتائج اور صحت کے حوالے سے تفاوت؛ اندرونی اور بیرونی مریضوں کے شعبہ جات کی پیش کردہ خدمت اور صحت کے نتائج؛ بنیادی اور ثانوی خدمات کے وسیع تر شعبوں میں شعبہ اندرونی مریضوں اور شعبہ بیرونی مریضوں کی خدمات فراہم کرنے کی صلاحیت اور دستیابی؛ آپریشنز کے مؤثر ہونے اور نگہداشت صحت کی خدمات کے معیار کی بینچ مارکنگ؛ اور طلباء کی تربیت کی ضروریات اور ملازمت کے حوالے سے نتائج پر غور کرے گا۔

ممبران ان عوامی سماعتوں کو براہ راست کمیونٹی سے ان پٹ اور خیالات جمع کرنے کے لیے استعمال کریں گے۔ تحریری سفارشات 1 اپریل 2025 تک گورنر اور مقننہ کو پیش کر دی جائیں گی۔

ریاستی کمیشنر برائے صحت James McDonald, M.D., M.P.H. (جیمز میکڈونلڈ) نے کہا، "عوامی سماعتیں شروع ہونے سے، ہمارے پاس SUNY ڈاؤن اسٹیٹ ہسپتال کی طویل مدتی سمت کے تعین کا ایک منفرد موقع ہے۔ ڈاؤن اسٹیٹ، سینٹرل بروکلین کے لیے انتہائی اہم ہے، اور یہ عمل ہمیں کمیونٹی سے براہ راست ان کی ضروریات اور ترجیحات کے بارے میں جاننے کا موقع دے گا۔ میں ایک ایسا منصوبہ تیار کرنے کے لیے مشاورتی بورڈ کے ساتھ کام کرنے کے لیے پرعزم ہوں جو آنے والے کئی برسوں تک معیاری نگہداشت صحت اور تعلیم کی فراہمی کے لیے ڈاؤن اسٹیٹ کی صلاحیت کو مضبوط کرے۔"

SUNY کے چانسلر John B. King Jr. (جان بی کنگ جونیئر) نے کہا، "گزشتہ ایک سال کے دوران وسیع پیمانے پر کمیونٹی کو شامل کرنے کو بروئے کار لاتے ہوئے، ان عوامی سماعتوں کا آغاز SUNY ڈاؤن اسٹیٹ ہسپتال کے مستقبل کی تشکیل میں ایک اہم قدم ہے۔ ہم متنوع اسٹیک ہولڈرز کے ان پٹ سے رہنمائی حاصل کرتے رہیں گے تاکہ ہم اس بات کو یقینی بنا سکیں کہ SUNY ڈاؤن اسٹیٹ متنوع طبی پیشہ ور افراد کو تربیت دینے اور کمیونٹی کو درکار نگہداشت صحت فراہم کرنے میں سب سے آگے رہے۔ میں کمیونٹی مشاورتی بورڈ کے ساتھ مل کر کام کر کے SUNY ڈاؤن اسٹیٹ کی مالی صحت، قابل عمل ہونے اور پائیداری کے لیے معقول، قابل توسیع اور مالی طور پر ذمہ دارانہ منصوبہ تیار کرنے کے لیے سرمایہ کاری کی مد میں، پہلے کبھی نہ دیکھے گئے \$750 ملین تک کی سفارشات تیار کرنے کے لیے پرامید ہوں۔"

ڈاکٹر Enitza George (اینیٹزا جارج)، M.D., MBA, MSAI نے کہا، "ہر روز ہم ہسپتال آتے ہیں، ہماری اولین ترجیح ان مریضوں کو بہترین نگہداشت فراہم کرنا ہے جن کی ہم خدمت کرتے ہیں۔ اور ایک پائیدار ہسپتال بنانے کے لیے جو ہمارے علاقے کو مسلسل بہترین نگہداشت فراہم کرتا رہے، ان عوامی سماعتوں سے شروع ہو کر، کمیونٹی کا یہ رہنمائی کرنے میں اہم کردار ہوگا کہ ہم \$750 ملین کی تاریخی سرمایہ کاری کو کیسے استعمال کریں گے۔"

ڈاکٹر Lesly Kernisant (لیسلی کرنیسٹ) نے کہا، "یہ سماعتیں بروکلین کے رہائشیوں سے براہ راست جاننے کا ایک موقع ہیں جن کو SUNY ڈاؤن اسٹیٹ خدمات دیتا ہے، اور یہ مباحثے ایک ایسے مستقبل کی تشکیل میں مدد کریں

گے جہاں SUNY ڈاؤن اسٹیٹ نگہداشت صحت فراہم کرنے والے رہنماؤں کی تربیت اور سینٹرل بروکلین میں صحت کے نتائج کو بہتر بنانے کے اپنے مشن کو جاری رکھنے کے لیے مالی طور پر مضبوط اور ہر طرح سے لیس ہو گا۔"

سٹیزنز بجٹ کمیشن کے صدر Andrew Rein (اینڈریو رین) نے کہا، "کمیونٹی کی سماعتوں کے آغاز کے موقع پر، میں اپنے ساتھی بروکلینائٹس اور دیگر متعلقین کے نقطہ نظر کو سننے کے لیے بے تاب ہوں کہ یہ بورڈ کس طرح اس بات کو یقینی بنانے میں مدد کر سکتا ہے کہ بروکلینائٹس کو اس معیار کی نگہداشت تک رسائی حاصل ہو جس کے وہ حق دار ہیں، اور یہاں ڈاؤن اسٹیٹ میں متنوع نگہداشت صحت کے پیشہ ور افراد کی انتہائی اہم تعلیم جاری رہے۔"

پادری Louis Hilton Straker Jr. (لونس ہلٹن سٹراکر جونیئر) نے کہا، "سنٹرل بروکلین کی صحت اور تقویت کے لیے SUNY ڈاؤن اسٹیٹ ایک سنگ بنیاد ہے۔ یہ سماعتیں ہماری کمیونٹی کو اپنے مستقبل کو تشکیل دینے کا موقع فراہم کرتی ہیں اور اس بات کو یقینی بناتی ہیں کہ یہ خاندانوں کو ترقی دینا جاری رکھے اور ترقی اور مساوات کی بنیاد کا کردار ادا کرے۔"

ریاستی سینیٹر Zellnor Myrie (زیلنور مائیری) نے کہا، "اس کمیونٹی نے واضح کر دیا ہے کہ ہم ڈاؤن اسٹیٹ کے مستقبل کی تشکیل اور بروکلین کی نگہداشت صحت کی ضروریات کو پورا کرنے کے لیے ایک شفاف، کھلے عمل کی توقع کرتے ہیں۔ آئندہ ہفتوں اور مہینوں میں، میں اس انتہائی اہم ادارے کی حفاظت کے لیے ساتھیوں اور پڑوسیوں کے ساتھ مل کر کام کر کے اس بات کو یقینی بنانے کے لیے پر امید ہوں کہ یہ ہماری کمیونٹی کی خدمت کے لیے کھلا رہے۔"

رکن اسمبلی Brian Cunningham (برائن کنگھم) نے کہا، "SUNY ڈاؤن اسٹیٹ کے لیے کمیونٹی کی سماعتیں ہسپتال اور یونیورسٹی کے مستقبل کا تعین کرنے میں رہنمائی اور متعلقین کو شامل کرنے کی اہمیت کا ثبوت ہیں۔ یہ اس بات کو یقینی بنانے کا ایک اہم موقع ہے کہ ہسپتال اور ہیلتھ سائنسز یونیورسٹی کے پاس آنے والے برسوں تک بروکلین کی متنوع کمیونٹیز کی خدمت کے لیے درکار وسائل، عملہ اور معاونت موجود رہے۔"

بروکلین کمیونٹی بورڈ #17 کے صدر نشین Rodrick Daley (رائٹرک ڈیلی) نے کہا، "مشاورتی بورڈ کو کمیونٹی کے ساتھ مل بیٹھنے کا اختیار دے کر، ہمارے پاس SUNY ڈاؤن اسٹیٹ کی اس طرح تشکیل نو کرنے کا موقع ہے جو سینٹرل بروکلین کے لوگوں کی بہترین خدمت کر سکے۔ ہم مل کر اس بات کو یقینی بنانے کے لیے کام کریں گے کہ ڈاؤن اسٹیٹ اعلیٰ معیار کی تعلیم فراہم کرتا رہے اور ہماری کمیونٹی کی صحت اور بہبود کے لیے ایک اہم وسیلہ بنا رہے۔"

NYC ہیلتھ اینڈ ہاسپٹلز کی سابق ایگزیکٹو Claire Patterson (کلیر پیٹرسن) نے کہا، "SUNY ڈاؤن اسٹیٹ سینٹرل بروکلین کی رگ حیات رہا ہے، جو نگہداشت صحت کی انتہائی لازمی خدمات اور تعلیمی مواقع فراہم کرتا ہے جن سے ہماری کمیونٹی میں بہتری آتی ہے۔ یہ سماعتیں ہمیں یہ یقینی بنانے کا موقع دیتی ہیں کہ ڈاؤن اسٹیٹ کا مستقبل ان لوگوں کی ترجیحات کا عکاس ہو جن کو یہ خدمات فراہم کرتا ہے، جبکہ اپنے خاندانوں کی دیکھ بھال کرنے اور نگہداشت صحت کے پیشہ ور افراد کی اگلی نسل کو تربیت دینے کی اس کی صلاحیت کو مضبوط کرتی ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)